



26.4.2025 அன்று சென்னை, அண்ணா நிருவாக பணியாளர் கல்லூரியில் நடைபெற்ற “நான் முதல்வன்” திட்டம் மற்றும் தமிழ்நாடு அரசாங்க நடத்தப்பட்டு வரும் அகில இந்திய குடிமைப் பணித் தேர்வு பயிற்சி மையத்தில் பயிற்சி பெற்று இந்திய குடிமைப் பணி தேர்வில் வெற்றி பெற்றவர்களுக்கான பாராட்டு விழாவில், தமிழ்நாடு முதலமைச்சர் மு.க.ஸ்டாலின் அவர்களுடன் குடிமைப் பணி தேர்வில் தேர்ச்சி பெற்ற வெற்றியாளர்கள் குழு புகைப்படம் எடுத்துக் கொண்டனர்.



30.12.2024 அன்று தூத்துக்குடி, காமராஜ் கல்லூரியில் நடைபெற்ற அரசு விழாவில், 6ஆம் வகுப்பு முதல் 12ஆம் வகுப்பு வரை அரசு உதவி பெறும் பள்ளிகளில் தமிழ் வழியில் பயின்று உயர்கல்வி பயிலும் மாணவிகளுக்கு மாதந்தோறும் ரூ.1000/ உதவித் தொகை வழங்கும் புதுமைப் பெண் விரிவாக்கத் திட்டத்தை தொடங்கி வைத்து, அதற்கான பற்றடைகளை (Debit Card) வழங்கிய தமிழ்நாடு முதலமைச்சர் மு.க.ஸ்டாலின் அவர்களுடன் மாணவிகள் செல்ஃபி எடுத்துக்கொண்டனர்.

‘மக்களுடன் முதல்வர்’ திட்டத்தில் 14.45 லட்சம் பேருக்கு பட்டாக்கள் - வேலைவாய்ப்பு முகாம்கள் மூலம் 1.02 லட்சம் பேருக்கு வேலை -

‘நான் முதல்வன்’ திட்டத்தின் கீழ் 41.39 லட்சம் பேருக்கு பயிற்சிகள்!

சென்னை, ஜூலை 8- முதலமைச்சர் மு.க.ஸ்டாலின் அவர்களின் ‘திராவிட மாடல்’ அரசு சிறப்புத் திட்ட செயலாக்கத் துறையின் 29 அரசு பொறியியல் கல்லூரிகளில் ரூ.30.17 கோடி மதிப்பீட்டில் திறன் மற்றும் வேலை வாய்ப்பு மையங்கள், ‘நான் முதல்வன்’ திட்டத்தின் கீழ் இதுவரை 41,38,833 மாணவர்களுக்கும் 1,00,960 விரிவுரையாளர்களுக்கும் பயிற்சிகள், வேலைவாய்ப்பு முகாம்கள் மூலம் 1,01,973 மாணவர்களுக்கு வேலை வாய்ப்புகள், உயர்வுக்குப் படி திட்டத்தின் வாயிலாக 77,752 மாணவர்கள் உயர் கல்வி நிறுவனங்களில் சேர்க்கை. ‘கல்லூரி களவு 24’ திட்டத்தின் வாயிலாக நடப்புக் கல்வியாளர்களுடைய உயர் கல்வியில் 1,87,000 மாணவர்கள்-நடப்புக் கல்வி ஆண்டில் 81,149 மாணவர்கள், இந்தியா திறன் போட்டி 24 இல் 6 தங்கம், 8 வெள்ளி, 9 வெண்கலம், 17 சிறப்புப் பதக்கங்கள். குடிமைப் பணி தேர்வுகளில் 2022-இல் 36 இளைஞர்கள், 2023-இல் 47 இளைஞர்கள் 2024-இல் 57 பேர் தேர்ச்சி. இதில் ‘நான் முதல்வன்’ திட்டத்தில் பயிற்சி பெற்றவர்கள் 50 பேர். ‘கலைஞர் மகளிர் உரிமை திட்டத்தின்’ 1.15 கோடி மகளிர் பயன், ‘மக்களுடன் முதல்வர்’ திட்டத்தில் 14,45,109 வீட்டுமனைப் பட்டாக்கள் என பல்வேறு சாதனைகள் நிகழ்த்தப்பட்டுள்ளன.

இதுகுறித்து வெளியான செய்திக் குறிப்பு வருமாறு:- முதலமைச்சர் மு.க.ஸ்டாலின் அவர்கள் தொலைநோக்குப் பார்வையுடன் எண்ணற்ற புதுமையான திட்டங்களை உருவாக்கி வெற்றி கரமாக நடைமுறைப்படுத்தி வருகிறார்கள். இந்தப் புதுமையான திட்டங்கள் சமுதாயத்தில் பின்புலங்களை --- விளிப்பு நிலையில் உள்ள மக்களின் வளர்ச்சியை உறுதி செய்கின்றன. முதலமைச்சர் அவர்களின் தனித்தன்மை வாய்ந்த இத்திட்டங்கள், பொருளாதாரம், வேளாண்மை, நீர்வளம், கல்வி, சுகாதாரம், ஊரகம், நகர்ப்புர வளர்ச்சி, சமூக நீதி ஆகிய 7 முக்கிய அம்சங்களைக் கருத்தில்கொண்டு நடைமுறைப்படுத்தப்படுகின்றன. மக்கள் நலனுக்காகச் செயல்படுத்தப்படும் இந்தத் திட்டங்களைத் தொடர்ந்து கண்காணித்து அவற்றின் முன்னேற்றம், திட்டமிடப்பட்ட இலக்கினை அடைவதை உறுதி செய்வதன் மூலம், அவற்றை உரிய காலத்திற்குள் மக்களின் பயன்பாட்டிற்குக் கொண்டு வர ஆவன செய்வதே இந்தச் சிறப்புத் திட்டச் செயலாக்கத்துறையின் முக்கியப் பணியாகும்.

தமிழ்நாட்டின் வரலாற்றில் முதன்முறையாக உருவாக்கப்பட்டுள்ள இந்தச் சிறப்புத் திட்டச் செயலாக்கத்துறை துணை முதலமைச்சர் உதயநிதி ஸ்டாலின் அவர்கள் பொறுப்பில் ஒப்படைக்கப்பட்டு, அவரது கடும் உழைப்பின் மூலம் சிறப்பான பல வெற்றிக் கணிகளைப் படைத்து வருகிறது.

குறுகிய காலப் பயிற்சி!
கடந்த நான்கு ஆண்டுகளில் 30-க்கும் மேற்பட்ட துறைகளில் 2,59,072 இளைஞர்களுக்கு வேலைவாய்ப்புகள் தொடர்பான குறுகிய காலத் திறன் பயிற்சிகளை வழங்கியுள்ளது.

முன்கூற்றல் அங்கீகாரம் (Recognition of Prior Learning)
முன்கூற்றல் அங்கீகாரம் என்பது, அனுபவத்தின் மூலம் பெற்ற திறனை அங்கீகரித்தல் ஆகும். தமிழ்நாடு திறன் மேம்பாட்டுக் கழகம் பல முகாம்களை நடத்தி கடமூனாத் துறை, தளவாரம், சிறு மற்றும் நடுத்தர நிறுவனங்கள் (SME), தேர்வு மற்றும் நூல் தொழில் துறைகள் ஆகியவற்றில் வேலை செய்யும் 1,13,940 தொழிலாளர்களுக்கு முன் கூற்றல் அங்கீகாரம் (RPL) சான்றிதழ்களை வழங்கியுள்ளது.

சமூக நல இலவங்குகள் வசிப்பவர்களுக்குத் திறன் பயிற்சிகள்!
திராவிட மாடல் அரசினால் தாம்பரம், சென்னை, கடலூர், சிவகங்கை, கோவை, திருநெல்வேலி ஆகிய இடங்களில் உள்ள சமூக நல இலவங்குகளில் தாங்கி இருப்பவர்களுக்குத் தகவல் தொழில் நுட்ப திறன்களுடன் சேர்த்து ஆங்கிலத்தில் தகவல் தொடர்பு மற்றும் அலுவலக வரவேற்பாளர் ஆகிய பாடநெறிகளில் திறன் பயிற்சிகள் வழங்கப்பட்டுள்ளன.

15,890 இளைஞர்களுக்குப் பல்வேறு பயிற்சிகள்
5,732 தொழிற்பயிற்சி நிலைய மாணவர்கள், 2,552 முகாம்வாழ் இலவங்கை தமிழர்கள், 347 பழங்குடி இளைஞர்கள், 199 மாற்றுத் திறனாளிகள், 1,255 தமிழ்நாடு நகர்ப்புற வாழ்விட மேம்பாட்டு வாரியத்தில் வசிக்கும் இளைஞர்கள், 167 முன்னாள் ராணுவ வீரர்கள், 173 பீனவர்கள்,

‘திராவிட மாடல்’ அரசின் சிறப்புத் திட்ட செயலாக்கத் துறை சாதனை!

1,210 கலைஞர்களுக்குக் கலைஞர் கைவினை திட்டத்தின் கீழும், 150 மகளிர் மற்றும் திருநங்கைகளுக்கு மூன்று சக்கர வாகன ஓட்டுதல் பயிற்சியும், 164 பெண்களுக்கு மோட்டார் வாகன ஓட்டுநர் பயிற்சியும், 270 பேர்களுக்குப் பல்வேறு கைவினை தொழிற்பயிற்சிகளும், 3,671 பேர்களுக்கு குடிநீர் குழாய்களில் திறன் அடிப்படையிலான சிறுபழுது சரிசெய்தல் மற்றும் பராமரிப்புப் பயிற்சியும் என மொத்தம் 15,890 இளைஞர்களுக்குப் பல்வேறு துறைகளில் பயிற்சிகள் வழங்கப்பட்டுள்ளன.

வடசென்னை வளர்ச்சித் திட்டம்!
திறன் பயிற்சி மற்றும் வேலைவாய்ப்பு முகாமில் வட சென்னைப் பகுதியைச் சார்ந்த 1,200 பேர் பங்கேற்றனர். அவர்களில் 297 பேர் ஆட சேர்ப்பு, பயிற்சி மற்றும் பணியமர்த்தல் திட்டத்தின்கீழ் தேர்ந்தெடுக்கப்பட்டனர்.

அரசுப் பள்ளி 12ஆம் வகுப்புத் தொழிற்பயிற்சி மாணவர்களின் செயல்முறை திறன்களை மேம்படுத்தல்
12ஆம் வகுப்பில் பயிலும் 2,693 தொழிற்பயிற்சி மாணவர்களுக்குச் செயல்முறை திறன் பயிற்சிகள் வழங்கப்பட்டுள்ளன.

ஆங்கிலம் பேசுதல் மற்றும் நற்பண்பு மேம்பாட்டு திறன் பயிற்சி
ஆதிதிராவிடர், மிகவும் பிற்படுத்தப்பட்ட மற்றும் பிற்படுத்தப்பட்ட வகுப்பு கல்லூரி விடுதி மாணவர்களுக்கு ஆங்கிலம் பேசுதல் மற்றும் நற்பண்பு மேம்பாடு திறன்பயிற்சி 2,59,072 மாணவர்களுக்கு 2021-22 முதல் வழங்கப்பட்டுள்ளது.



முதலமைச்சர் மு.க.ஸ்டாலின் அவர்கள் 30.12.2024 அன்று தூத்துக்குடி, காமராஜ் கல்லூரியில் நடைபெற்ற அரசு விழாவில், 6ஆம் வகுப்பு முதல் 12ஆம் வகுப்பு வரை அரசு உதவி பெறும் பள்ளிகளில் தமிழ் வழியில் பயின்று உயர்கல்வி பயிலும் மாணவிகளுக்கு மாதந்தோறும் ரூ.1000/ உதவித் தொகை வழங்கும் புதுமைப் பெண் விரிவாக்கத் திட்டத்தை தொடங்கி வைக்கும் விதமாக 10 மாணவிகளுக்கு பற்றடைகளை (Debit Card) வழங்கினார்.

களுக்கு 2021-22 முதல் வழங்கப்பட்டுள்ளது. **மாபெரும் வெற்றித் திட்டமான நான் முதல்வன் திட்டம்** கல்விக்கும், வேலைவாய்ப்புக்களுக்கும் இடையே உள்ள இடைவெளியை நிரப்பும் திட்டமே நான் முதல்வன் திட்டம். 2022 ஆம் ஆண்டு மார்ச் மாதம் 1ஆம் தேதி மாண்புமிகு தமிழ்நாடு முதலமைச்சர் அவர்களின் பிறந்த நாளன்று, அவர்களால் தொடங்கப்பட்ட இந்த நான் முதல்வன் திட்டம், தமிழ்நாட்டில் உயர்கல்வியை மாற்றியமைக்கக்கூடிய ஒரு மாபெரும் வெற்றித் திட்டமாக இளைஞர்களுக்குப் பயனளித்து வருகிறது.

பொறியியல் கல்லூரிகளில் நான் முதல்வன்
மொத்தம் 10,91,022 பொறியியல் கல்லூரி மாணவர்களுக்கு 2022-23ம் கல்வியாண்டு முதல் 41கடையத் திறன் பயிற்சிகள் வழங்கப்பட்டுள்ளன.

18.12.2024 அன்று கோவை அரசு தொழில் நுட்பக் கல்லூரியில் துணை முதலமைச்சர் அவர்களால் 29 அரசு பொறியியல் கல்லூரி களில் செயல்படும் வண்ணம் ரூ. 30.17 கோடி மதிப்பீட்டில் திறன் மற்றும் வேலை வாய்ப்பு மையம் தொடங்கி வைக்கப்பட்டுள்ளது.

கலை மற்றும் அறிவியல் கல்லூரிகளில் “நான் முதல்வன்” திட்டம்
2022--23ம் கல்வியாண்டு முதல் “நான் முதல்வன்” திட்டம், கலை மற்றும் அறிவியல் கல்லூரிகளுக்கு விரிவாக்கம் செய்யப்பட்டு இதுவரை 25,63,235 மாணவர்களுக்குப் பயிற்சிகள் வழங்கப்பட்டுள்ளன.

பாலிடெக்னிக் கல்லூரிகளில் “நான் முதல்வன்” திட்டம்
பாலிடெக்னிக் மற்றும் தொழிற்பயிற்சி நிலையங்களுக்கும் நான் முதல்வன் விரிவாக்கம் செய்யப்பட்டு, 2023-2024 முதல் இதுவரை 8,242 விரிவுரையாளர்களும், 3,77,235 மாணவர்களும்

ளும் பயிற்சி பெற்றுள்ளனர். **தொழிற்பயிற்சி நிலையங்களில் (ITI) நான் முதல்வன் திட்டம்**

இத்திட்டத்தின் கீழ் தொழிற்பயிற்சி நிலையங்களில் 1,07,341 மாணவர்களுக்கு வேலைவாய்ப்புத் திறன் சார்ந்த அடிப்படை ஆங்கிலப் பாடப் பிரிவுகளில் பயிற்சிகள் வழங்கப்படுகின்றன.

நான் முதல்வன் திட்டத்தின் கீழ் பயனடைந்தோர்
மொத்தமாக, இத்திட்டத்தின் கீழ் 41,38,833 மாணவர்களும், 1,00,960 விரிவுரையாளர்களும் பயிற்சி பெற்றுள்ளனர் என்பது குறிப்பிடத்தக்கது.

நான் முதல்வன் வேலைவாய்ப்பு முகாம் செயல்பாடுகள்

கடந்த நான்கு ஆண்டுகளில், 272 வேலை வாய்ப்பு முகாம்கள் நடத்தப்பட்டுள்ளன. இந்த முகாம்கள் வாயிலாக மொத்தம் 2,60,682 மாணவர்களில் 63,949 மாணவர்கள் நான் முதல்வன் திட்டத்தின் கீழ் வேலை வாய்ப்புகள் பெற்றுள்ளனர்.

உயர்கல்வி படிப்பதற்குப் பாலம் அமைக்கும் உயர்வுக்குப்படி (பள்ளிகள்) 2023 மற்றும் 2024
“நான் முதல்வன் உயர்வுக்குப்படி” திட்டம் 77,752 மாணவர்கள் உயர்கல்வி நிறுவனங்களில் சேர வழிவகை செய்துள்ளது.

நான் முதல்வன் நிரல் திருவிழா
நிரல் திருவிழா 1.0ல் (Niral Thiruvizha 1.0) மொத்தம் 8,486 குழுக்கள் பங்கேற்றன. இந்தக் குழுக்களின் சிறந்த 1,000 திட்டங்கள் வளர்ச்சி

முதல் 15 வரை பிரான்ஸ், வியோன் நகரத்தில் நடைபெற்றது. இதில் தமிழ்நாட்டைச் சேர்ந்த 3 போட்டியாளர்கள் இந்தியா சார்பாக பங்கு பெற்றனர்.

SCOOT Pilot Phase Outcomes (2024)

முதல் முன்னெடுப்பாக பிரிட்டிஷ் கவுன்சில் மற்றும் தர்ஹம் பல்கலைக்கழகத்துடன் இணைந்து 100 மாணவர்களுக்கு இணையதளம் மூலமாகச் செயற்கை நுண்ணறிவு மற்றும் தரவு அறிவியல் துறையில் பயிற்சிகள் வழங்கப்பட்டன. இவர்களுள் சிறந்த 25 மாணவர்கள் தேர்வு செய்யப்பட்டு, அவர்களுக்கு தர்ஹம் பல்கலைக் கழகத்தில் நேரடி பயிற்சி வழங்கப்பட்டது. அவர்களில் 13 மாணவர்கள் முன்னணி நிறுவனங்களில் பணி நியமனம் பெற்றுத் தமிழ்நாட்டிற்குப் பெருமைச் சேர்த்தனர்.

அடுத்தகட்டமாக, இத்திட்டத்தின்கீழ், ஜப்பான் நாட்டில் தமிழ்நாட்டைச் சார்ந்த 15 மாணவிகள் தொழில்முறை பயிற்சி மேற்கொண்டதுடன் பணி நியமனமும் பெற்றுள்ளனர் என்பதும் தமிழ்நாட்டிற்குக் கிடைத்துள்ள தனிச் சிறப்பாகும். SCOOT 2025 திட்டத்தின் கீழ் முதற்கட்டமாக 6 மாணவர்கள் தென் கொரியா நாட்டில் உள்ள புசான் தேசிய பல்கலைக்கழகம் (Pusan National University) மற்றும் காச்சன் பல்கலைக்கழகத்தில் (Gachon University) இன்டெர்னஷியல் பயிற்சி பெற்றுள்ளனர்.

நான் முதல்வன் - போட்டித் தேர்வுகள் பிரிவு

யு.பி.எஸ். சி (UPSC) குடிமைப் பணிதேர்வு - 2024
ஒன்றிய அரசுப் பணிகளுக்குத் தயாராகும்

700 மாணவர்களும், மதிப்பீட்டைத் தேர்வு மூலம் தேர்வு செய்யப்பட்டு ரூ. 6 கோடி நிதி ஒதுக்கீட்டில் பயிற்சிகள் வழங்கப்பட்டு வருகின்றன.

கலைஞர் மகளிர் உரிமைத் திட்டம்

முதலமைச்சர் மு.க.ஸ்டாலின் அவர்களால், 15.9.2023 அன்று தொடங்கி வைக்கப்பட்ட கலைஞர் மகளிர் உரிமைத் திட்டத்தின் கீழ் 1.15 கோடி மகளிரின் வாங்கிக் கணக்கில் மாதந்தோறும் ரூ.1,000 நேரடியாக வரவு வைக்கப்படுகிறது. 2023-2024 ஆம் ஆண்டிற்கு ரூ.8,123.83 கோடியும், 2024-2025-ம் ஆண்டிற்கு ரூ.13,721.50 கோடியும் இத்திட்டத்திற்கு ஒதுக்கீடு செய்யப்பட்டுள்ளது. இந்த கலைஞர் மகளிர் உரிமைத் திட்டத்தில் இதுவரை உதவி பெறாதவர்களும் உரிமைத் தொகை பெறும் வகையில், இத்திட்டம் விரிவு படுத்தப்படும் என முதல்வர் அவர்கள் பேரவையில் அறிவித்தார்கள். அதன்படி, விரைவில் அவர்களுக்குக் கலைஞர் மகளிர் உரிமைத் தொகை வழங்கப்பட்டுள்ளது.

வீட்டு மனைப் பட்டாக்கள்

மக்களிடம் பெறப்படும் மனுக்களில் பட்டா பெறுவது தொடர்பான நீண்ட காலக் கோரிக்கைகளை அதிமுக இருந்தன, அவற்றின் மீது இந்த திராவிட மாடல் அரசு விரைந்து மேற்கொண்ட நடவடிக்கைகள் மக்களிடம் மிகுந்த வரவேற்பைப் பெற்றுள்ளன. 1.6.2021 முதல் 25.4.2025 வரை 14,45,109 வீட்டுமனைப் பட்டாக்கள் வழங்கப்பட்டுள்ளன.

ஒருமுறை சிறப்பு வரன்முறைப்படுத்தும் திட்டம்
சென்னை மற்றும் அதன் சுற்றுப்புறப் பகுதிகளில் சிறப்பு பட்டா வழங்கும் திட்டம் - தமிழ்நாடு வீட்டு வசதி வாரியம் / தமிழ்நாடு நகர்ப்புர வாழ்விட மேம்பாட்டு வாரிய குடியிருப்பு திட்டப் பயனாளிகள், நகர நிர்வாகத்திடம், நில வகைப் பாடு மற்றும் முந்தைய வரன்முறை திட்டம் ஆகியவற்றின் கீழ் 1,36,149 பட்டாக்கள் வழங்கப்பட்டுள்ளன.

சென்னை மற்றும் சென்னைப் புறநகர்ப் பகுதிகளில் சிறப்பு பட்டா வழங்கும் திட்டம் - தமிழ்நாடு வீட்டு வசதி வாரியம் / தமிழ்நாடு நகர்ப்புர வாழ்விட மேம்பாட்டு வாரிய குடியிருப்பு திட்டப் பயனாளிகள், நகர நிர்வாகத்திடம், நில வகைப் பாடு மற்றும் முந்தைய வரன்முறை திட்டம் ஆகியவற்றின் கீழ் 1,36,149 பட்டாக்கள் வழங்கப்பட்டுள்ளன.

சுய சான்றிதழ் திட்டத்தின்கீழ் கட்டட அனுமதி வழங்குதல்

2024--2025ஆம் ஆண்டிற்கான நிதிநிலை அறிக்கையில், சுயசான்றிதழ் மூலமாகப் பொது மக்கள் கட்டட அனுமதி பெறுவதற்குப் புதிய வசதி அறிமுகப்படுத்தப்படும் என்று அறிவிக்கப்பட்டது. அதன்படி, 2,500 சதுர அடி மனையிட்டத்தில், 3,500 சதுர அடி கட்டடப் பரப்பளவிற்குள் 7 பீட்டர் உயரத்திற்குட்பட்டு, தரைத்தளம் அல்லது தரைத் தளம் மற்றும் ஒரு தளம் கொண்ட குடியிருப்புக் கட்டடத்தைக் கட்டுவதற்கு விரும்பும் பொதுமக்கள் சுயசான்றிதழ் திட்டத்தின் கீழ் இணையதளம் வாயிலாக விண்ணப்பித்துக் கட்டட அனுமதியை எளிதாகவும் உடனடியாகவும் பெறும் வசதி இத்திட்டத்தின் மூலம் ஏற்படுத்தப்பட்டது.

முதல்வர் மு.க.ஸ்டாலின் அவர்கள் 22.7.2024 அன்று தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் இயங்கும் நகர ஊரமைப்பு இயக்கத்தின் சார்பில், தமிழ்நாட்டில் முதல் முறையாக பொருளாதாரத்தில் நலிவடைந்த பிரிவினர் மற்றும் நடுத்தர மக்கள் இணைய தளம் வாயிலாகச் சுயசான்றிதழ் அடிப்படையில் கட்டட அனுமதிகளைப் பெறும் ஒருங்கிணைந்த புதிய திட்டத்தைத் தொடங்கி வைத்தார்கள்.

இந்தத் திட்டத்தின்படி இதுவரை 15,015 வரை பட்டாக்களைக் குறிப்பிட்ட 30 நாட்களுக்குள் வழங்கியும், இணையதளம் வாயிலாகச் சுயசான்றிதழ் அடிப்படையில் வீட்டு கட்டடம் அனுமதி கள் பெறுவதிலும் திராவிட மாடல் அரசு மக்களுடன் முதல்வர் என்னும் புரட்சிகரமான திட்டத்தின் மூலம் மக்களுக்கு வழங்குவதில் மாபெரும் சாதனைகளை நிகழ்த்திவருகிறது.

இப்படி, முதல்வர் மு.க.ஸ்டாலின் அவர்களால் சிறப்புத் திட்டச் செயலாக்கத்துறை எண்ணில் பங்கா மக்கள் நலம் பெறத் துணை புரியும் மகத்தான துறையாக வளர்ந்து பயனளித்து திராவிட மாடல் அரசுக்குப் பெருமைகளை சேர்த்து வருகிறது. இவ்வாறு தமிழ்நாடு அரசு செய்திக் குறிப்பில் குறிப்பிடப்பட்டுள்ளது.

உலகத் திறன் போட்டி 2024, செப்டம்பர் 10